

50 години фотографирање (1967- 2017) на Митко Спироски од Лешок, Македонија

Кога ја разработував идејата да ги напишам книгите: Лешок од Македонија во фотографии, Убавините на Лешок од Македонија во фотографии -Мој фото албум (Пролет-лето - Есен-зима) и по повод 50 години фотографирање на Митко Спироски од Лешок, секако дека имав во предвид дека сликањето-фотографирањето во Лешок има долга и богата традиција и дека има голем фонд на стари фотографии, ама имав во предвид дека има и понови фотографии, кои ги има скоро во секое семејство. Со моите истражувања, контакти, анализи и слично констатирајќи дека во Лешок има и многу фотографи и тоа од четири генерации, кои имаат насликано многу лица, настани и места во Лешок, во изминатиот век. Во ова поглавие, односно во лицата кои фотографирале во минатиот половина век, секако дека сум вклучен и Јас, бидејќи располагам со голем фонд на стари и нови фотографии, кои сум ги сликал во изминатите 50 години. Располагам и со значаен фонд на стари фотографии, кои ми се наследство од дедо ми Трпо и татко ми Живко, а имам фотографии и од други лица од Лешок и неколку села од Долни Полог, кои ми беа дадени-позајмени од сопствениците на истите кога го реализирајме Проектот на Здружението ЛЕШОК од Скопје, Оваа книга ја напишав по повод: **100 години од првите фотографии (1917-2017) во Мојата фамилија СПИРОСКИ од Лешок**, во кои дедо ми Трпо Онуфриевски и баба ми Цвета се насликани на нивната свадба во Лешок, а повод е и Мојот личен јубиље: **Митко Спироски - 50 години фотографирање (1967-2017)**.



(Скопје, 20 Март 2019, Самосликање на огледало на фотографот Митко Спироски)

Во оваа книга внесувам стари фотографии од мојата фамилија и род Спироски – Онуфриевски -Лалоши -Главинои -Византијци од Лешок, Македонија, стари

фотографии од Лешок и Лешочкиот манастир, како и стари фотографии од Тетово и од неколку села од Долни Полог.

Во книгата внесувам и многу мои фотографии (лични, семејни и во други прилики), кои сум ги сликал во Лешок и други места во времето од 1967 до 2017 година.

Во книгата внесувам многу мои фотографии црно бели и колор, сликани со класичните аналогни фотоапарати Смена 6, Зенит ТТЛ, Канон, Минолта и др. како и со дигиталните фотопарти Сони, Канон и други.



Автоматско фотографирање: Митко Спироски, Лешок, 1969
Auto-Foto:Mitko Spiroski, Lesok, 1969

Во книгата покрај мои фотографии внесувам и стари семејни фотографии, кои сум ги објавил во повеќе книги, часописи, весници, каталоги, календари, Мојот Веб портал www.spiroski.com.mk, <http://www.myheritage.com/site-143921911/spiroski>, потоа Веб порталите www.lesok.org.mk, на Фејсбук-Facebook мојот личен портал: Mitko Spiroski и на Фејсбук порталот: Lesok, Macedonia, потоа ФБ порталите: Manastir.Sv.Aтанасij.Lesok, Varvara, Neprosteno, Tearce, Vratnica, и др.

Мојата љубов кон Лешок, Шара и Полог и нивните природни убавини во сите годишни времиња, ги овековечив со десетици илјади фотографии во боја кои ги сликав последниве 18 години (2000-2017), а само мал избор внесов во оваа книга. Неколку илјади мои фотографии, но, и стари фотографии ги внесов во другата Моја книга, која носи наслов: Убавините на Лешок во фотографии -Мој Фото Албум (Пролет-лето; Есен -зима), кој планирам да ја издадам оваа 2019 година.

Во мојата 50 годишна фотографска активност имам преку пет илјади фотографии во хартиена-аналогна верзија (еден дел наредени во преку 30 големии и преку 40 помали албуми со слики, како и десетици илјади фотографии во дигитална верзија, како и филмувани снимки во разни моменти од мојот живот и настани, кои се внесени како Вескун во повеќе Компјутери, ЦД-а, хард дискови со голема меморија во Тера бајти, УСБ стикови и др.



Големи и мали албуми, во кои се сместени многу мои хартиени фотографии



Големи албуми, во кои се сместени многу мои хартиени фотографии

Сите овие фотографии и снимки се сопственост на мојата лична архива и ми се архивирани во неколку персонални компјутери, резервни хард дискови (backup), Makstor, Apacer, Verbatim и др.), ЦД-а, УСБ-стикови, дискети 5,25 и 3,5 инчи и др. Со оглед дека во минатиот период располагав и со неколку фото камери, располагам и со преку 100-на филмувани снимки во разни ситуации.



(Резервни хард дискови (backup) на слики и текстови од фирмите, Макстор, Апацер, Вербатим)